



**1941–1945 еллардагы Бөек Ватан сугышында Жиңүнең 80 еллыгын
бәйрәм итү турында**

1941–1945 еллардагы Бөек Ватан сугышында Жиңүнең 80 еллыгын билгеләп үтү йөзеннән **каrar бирәм:**

1. 2025 елда Татарстан Республикасы муниципаль районнарында һәм шәһәр округларында 1941–1945 еллардагы Бөек Ватан сугышында Жиңүнең 80 еллыгына багышланган тантаналы чаралар уздырырга.

2. Татарстан Республикасы Министрлар Кабинетына:

2023 елның 1 декабренә кадәр, Бөек Ватан сугышында Жиңүнең 80 еллыгын Татарстан Республикасында бәйрәм итүне әзерләү һәм уздыру буенча оештыру комитеты тәкъдимнәрен исәпкә алып, Татарстан Республикасында 1941–1945 еллардагы Бөек Ватан сугышында Жиңүнең 80 еллыгын бәйрәм итүгә әзерлек һәм аны уздыру буенча чаралар планын, аларны уздыру срокларын, җаваплы башкаручыларны күрсәтеп, эшләргә һәм расларга, шулай ук аны гамәлгә ашыруны тикшереп торуну тәэмин итәргә;

Татарстан Республикасында яшәүче 1941–1945 еллардагы Бөек Ватан сугышы ветераннарының социаль-икътисадый хәлен яхшырту буенча чаралар күрергә;

әлеге Указны гамәлгә ашыруны тәэмин итә торган башка карарлар кабул итәргә.

3. Республика башкарма хакимият органнарына:

тиешле бәйрәм чараларын, шул исәптән 1941–1945 еллардагы Бөек Ватан сугышының хәлиткеч бәрелешләренә һәм башка мөһим вакыйгаларына багышланган чараларны әзерләүдә һәм уздыруда катнашырга;

Татарстан Республикасында яшәүче 1941–1945 еллардагы Бөек Ватан сугышы ветераннарына аларны социаль яклау мәсьәләләрен хәл итүдә һәрьяклап ярдәм күрсәтергә;

хәрбиләр каберлекләрен һәм мемориаль комплексларны тәртипкә китерүдә, шулай ук Ватанны саклаганда һәлак булган сугышчылар мәетләрен эзләүдә һәм җирләүдә Татарстан Республикасы муниципаль берәмлекләренең җирле үзидарә органнарына ярдәм күрсәтергә.

4. Татарстан Республикасы муниципаль районнары һәм шәһәр округлары башлыкларына тиешле муниципаль берәмлекләрдә 1941–1945 еллардагы Бөек Ватан сугышында Жинүнең 80 еллыгын бәйрәм итүне әзерләү һәм уздыру буенча оештыру комитетлары төзүне һәм чаралар планын раслауны тәкъдим итәргә.

5. Республика «Татмедиа» матбугат һәм массакүләм коммуникацияләр агентлыгына 1941–1945 еллардагы Бөек Ватан сугышында Жинүнең 80 еллыгын бәйрәм итүгә багышланган чаралар уздыруны массакүләм мәгълүмат чараларында яктыртуны оештырырга.

6. Әлеге Указ аңа кул куелган көннән үз көченә керә.

Татарстан Республикасы
Рәисе



Р.Н. Миңнеханов

Казан, Кремль
2023 ел, 30 сентябрь
№ 690